

झारखंड मुक्ति मोर्चा के मिलन समारोह में बोले मुख्यमंत्री चंपाई सोरेन

हेमंत सोरेन को जेल भेजने के विरोध में आंदोलन की शुरुआत है मिलन समारोह

नवीन मेल संवाददाता। रांची। विभिन्न सामाजिक संगठनों और दलों के लगभग तीन हजार युवा और महिलाओं ने रविवार को झारखंड मुक्ति मोर्चा (झामुमो) का दामन थामा। मिलन समारोह का आयोजन रांची के कांके रोड स्थित मुख्यमंत्री आवास में किया गया था। झामुमो में शामिल होने वाले युवाओं और महिलाओं ने दिशोम गुरु शिव सोरेन और पूर्व मुख्यमंत्री हेमंत सोरेन के नेतृत्व के प्रति आस्था जताते हुए मुख्यमंत्री चंपाई सोरेन के समक्ष झामुमो रांची जिलाध्यक्ष मुस्ताक आलम के नेतृत्व में झारखंड मुक्ति मोर्चा का दामन थामा। सीएम चंपाई सोरेन ने झामुमो में शामिल होने वाले सभी लोगों को पार्टी का पट्टा पहनाकर उनका स्वागत किया।

मुख्यमंत्री ने मौके पर कहा आंदोलनकारियों की बंदौलत हमें



यह झारखंड राज्य मिला है। हमारे युवा मुख्यमंत्री हेमंत सोरेन सुदूर गांव में हर एक घर तक योजना पहुंचने का काम कर रहे थे और इसी कारणपे केन्द्र की भाजपा सरकार

ने साजिश के तहत उन्हें जेल भेजने का काम किया है। उन्होंने कहा कि आज का यह मिलन समारोह एक जन आंदोलन की शुरुआत है और आने वाले दिनों में यह बड़ी रूप

लेगा। मौके पर उपस्थित पार्टी के केन्द्रीय महासचिव सह प्रवक्ता विनोद कुमार पांडे ने भी युवाओं को पार्टी का पट्टा पहनाकर पार्टी में स्वागत किया। उन्होंने कहा कि

इन्होंने ग्रहण की सदस्यता

सदस्यता ग्रहण करने वालों में आदिवासी सेना के अलाविन लकड़ा, विकास तिकी, अमरनाथ लकड़ा, झापा के अंशु लकड़ा, बचन उरांव, योगेश भगत, झारखंड क्रिश्चियन यूथ एसोसिएशन के शशि टुटी, रामकुमार नायक, दीपक लकड़ा, आजसू के लक्ष्मी बैठा, अनिता टोप्पो, महताब अंसारी, अबुतालीब अंसारी, मोहसिन अख्तर, फिरोज अंसारी, मुंतजीर खान, निशांत कच्छप, पवन तिग्गा, रंशिम टोप्पो, अर्पण इंदवार, नजरूल हक सहित बड़ी संख्या में लोग शामिल हैं।

आने वाले दिनों में नए सदस्यों के साथ भी पार्टी हर स्तर पर केन्द्र सरकार की तानाशाही के विरोध में लोगों को जागरूक करने का काम करेगी। झामुम रांची जिला अध्यक्ष मुस्ताक आलम ने कहा कि हमारे युवा मुख्यमंत्री हेमंत सोरेन को प्रताड़ित कर जेल भेजने के विरोध में ही हजारों हजारों की तादाद में युवा और महिलाएं आज पार्टी की सदस्यता ग्रहण की है। आने वाले दिनों में यह सिलसिला जारी रहेगा,

हम निरंतर लोगों को पार्टी से जोड़कर झारखंड की जनता के हित में आवाज बुलंद करते रहेंगे। मिलन समारोह में राज्यसभा सदस्य डॉ महुआ मांझी, केन्द्रीय सदस्य सुशीला एक्का, जिला उपाध्यक्ष अश्वनी शर्मा, कलाम आजाद, रामानंद बेड़िया, रामशरण तिकी, डॉ तालकेश्वर महतो, जिला प्रवक्ता अरविंद सिंह देवल, बबलू राम एवं अन्य पदाधिकारी उपस्थित रहे।

राष्ट्रपति के रांची आगमन के मद्देनजर चार जनों में दंडाधिकारियों की प्रतिनियुक्ति

नवीन मेल संवाददाता। रांची। राष्ट्रपति द्रौपदी मुर्मू के 28 फरवरी के रांची में प्रस्तावित कार्यक्रम के मद्देनजर सुरक्षा-व्यवस्था को लेकर उपायुक्त-सह-जिला दंडाधिकारी राहुल कुमार सिन्हा ने आदेश जारी किया है। इसके तहत विधि व्यवस्था को लेकर चार जोन में दंडाधिकारियों की प्रतिनियुक्ति की गई है। सभी प्रतिनियुक्तियां 28 फरवरी से राष्ट्रपति के प्रस्थान के दो घंटे बाद तक प्रभावी रहेंगी।

उपायुक्त के आदेश में राष्ट्रपति की सुरक्षा, मार्ग के प्रमुख चौक चौराहों पर दंडाधिकारियों की प्रतिनियुक्ति, कार्यक्रम स्थल में अग्निशमन व्यवस्था, पेयजल-शौचालय व्यवस्था, विद्युत व्यवस्था, मेडिकल, वाहन पार्किंग, खाद्य पदार्थों की जांच आदि की लेकर संबंधित पदाधिकारियों को आवश्यक दिशा-निर्देश दिए गए हैं। संबंधित पदाधिकारियों को ससमय सभी तैयारियां पूरी करने का निर्देश



दिया गया है। कार्यक्रम की ब्रीफिंग एवं रिवर्सल 27 फरवरी को 11:00 से केन्द्रीय विश्वविद्यालय मनातु रांची में किया जाएगा। इसमें सभी दंडाधिकारी, सभी स्तर के पुलिस पदाधिकारी एवं बल को उपस्थित रहने का आदेश दिया गया है। कार्यक्रम स्थल की सुरक्षा के संपूर्ण प्रभार में रांची के सदर अनुमंडल पदाधिकारी रहेंगे। संपूर्ण रूट लाइन और कार्यक्रम स्थल तथा आसपास के क्षेत्र को 'नो ड्रोन' जोन घोषित करने का आदेश सदर अनुमंडल पदाधिकारी को उपायुक्त की ओर से दिया गया है।

रांची पल्ली कैथोलिक सभा का चुनाव अजय जोसेफ टोप्पो चुने गए सभापति

नवीन मेल संवाददाता। रांची। शहर के पुरलिया रोड संत जोसेफ क्लब के सभागार में रांची पल्ली कैथोलिक सभा की नयी कार्यकारिणी समिति (2024-2026) का चुनाव संत मरिया महागिरजाघर में हुआ। इसकी अगुवाई पल्ली पुरोहित ब्रद्रेथ फादर आनन्द बेविड खलखो, अन्य पुरोहितगण, माताएं एवं सामलोग पल्ली के चुनाव पदाधिकारी अनील पन्ना और अलेक्सीयुस लकड़ा ने की। इस चुनाव में 16 टोलों के कैथोलिक सभा के चुने हुए 147 प्रतिनिधिगण एवं अन्य पल्ली के विश्वासी उपस्थित हुए।

सभापति के उम्मीदवारों में अजय जोसेफ टोप्पो एवं प्रदीप कुजूर थे। जिनमें अजय जोसेफ



टोप्पो ने कुल 147 में 113 मत हासिल किये। विपक्षी प्रदीप कुजूर केवल 34 मत हासिल कर सके। इस प्रकार अजय जोसेफ टोप्पो रांची पल्ली कैथोलिक सभा के नये कार्यकारिणी समिति के सभापति चुने गये। बाकी सभी नौ पदों के उम्मीदवार निर्विरोध चुने गये। सभा के अंत में रांची पल्ली काथलिक सभा के नयी कार्यकारिणी समिति के नवनिर्वाचित सभापति अजय जोसेफ टोप्पो ने सभागार में उपस्थित सभी लोगों को संबोधित

किये एवं अपना आधार व्यक्त कर धन्यवाद देते हुए सभा का समापन किया। रांची पल्ली कैथोलिक सभा की नयी कार्यकारिणी समिति के सदस्य इस प्रकार हैं। सभापति अजय जोसेफ टोप्पो, उप सभापति रंजित बाड़ा, उप सभापति हेरमन टोप्पो, सचिव सुनिल खलखो, सह सचिव जोर्ज लकड़ा, सह सचिव निर्मल तिकी, संयुक्त सचिव प्रकाश रूण्डा, संगठन सचिव सुनील लकड़ा कोषाध्यक्ष संतोष टोप्पो, सह कोषाध्यक्ष -सतीश कच्छप।

बाबूलाल की अध्यक्षता में हुई भाजपा चुनाव समिति की बैठक



नवीन मेल संवाददाता। रांची। भाजपा प्रदेश कार्यालय में रविवार को प्रदेश अध्यक्ष एवं पूर्व मुख्यमंत्री बाबूलाल मरांडी की अध्यक्षता में पार्टी की नवगठित चुनाव समिति की बैठक हुई। बैठक में प्रदेश

अध्यक्ष बाबूलाल मरांडी सहित नेता प्रतिपक्ष अमर कुमार बाउरी, क्षेत्रीय संगठन महामंत्री नागेंद्र त्रिपाठी, प्रदेश संगठन महामंत्री कर्मवीर सिंह, पूर्व प्रदेश अध्यक्ष एवं सांसद दीपक प्रकाश, डॉ रवींद्र

कुमार राय, प्रदेश महामंत्री एवं सांसद आदित्य साहू, नीलकंठ सिंह मुंडा, बालमुकुंद सहाय, विद्युत वरण महतो, संजय सेठ, श्याम नारायण दुबे, आरती सिंह, केदार हाजरा आदि उपस्थित थे।

हेमंत के सत्र में शामिल होने के मामले की सुनवाई आज

रांची। झारखंड के पूर्व मुख्यमंत्री हेमंत सोरेन के बजट सत्र में शामिल होने के लिए दायर याचिका पर सोमवार को हाई कोर्ट में सुनवाई होगी। इस मामले में ईडी को जवाब दाखिल करने का निर्देश हाई कोर्ट ने दिया है।

निचली अदालत से याचिका खारिज होने के बाद हेमंत सोरेन ने बजट सत्र में शामिल होने के लिए हाई कोर्ट से अनुमति मांगी है। इसके पहले ईडी कोर्ट ने हेमंत सोरेन की यह याचिका सुनवाई के बाद खारिज कर दी थी।

हेमंत सोरेन की ओर से कहा गया है कि विधानसभा का सत्र शुक्रवार से शुरू हो गया है। इस सत्र में धन विधेयक पास होना है। उनका सत्र में मौजूद रहना जरूरी है। ईडी कोर्ट से भी इसकी अनुमति मांगी गई थी।



साहिबगंज में बरहेट के भोगनाडीह स्थित सिद्धो-कान्हू मुर्मू पार्क में रविवार को अमर वीर शहीद सिद्धो- कान्हू, चांद-भैरव और वीरांगना फूलो-झानो की प्रतिमा पर माल्यार्पण कर श्रद्धांजलि अर्पित करते हुए मुख्यमंत्री चंपाई सोरेन। मौके पर मुख्यमंत्री ने अमर वीर शहीदों के वंशजों से मुलाकात भी की।

मोदी सरकार 400 पार का संकल्प पूरा करें : कर्मवीर सिंह

प्रदेश संगठन महामंत्री ने कहा, हर बूथ पर 370 वोट जोड़ें



नवीन मेल संवाददाता। रांची। भाजपा प्रदेश कार्यालय में रविवार को पार्टी के विभिन्न विभागों एवं प्रकोष्ठों की प्रदेश स्तरीय बैठक हुई। बैठक में प्रकोष्ठ एवं विभागों के प्रदेश संयोजक व सह संयोजक उपस्थित थे।

संचालन प्रदेश महामंत्री डॉ प्रदीप वर्मा ने और धन्यवाद ज्ञापन

प्रदेश महामंत्री एवं प्रशिक्षण विभाग के प्रमुख मनोज सिंह ने किया। बैठक को संबोधित करते हुए प्रदेश संगठन महामंत्री कर्मवीर सिंह ने सभी विभाग और प्रकोष्ठ के दायित्वों एवं कार्यक्रमों की जानकारी ली और आवश्यक दिशा निर्देश भी दिए।

श्री सिंह ने कहा कि आगामी

लोकसभा चुनाव में सभी की भूमिका महत्वपूर्ण है। अपने विभाग के कार्यकर्ताओं के साथ बूथों पर सक्रियता को बढ़ाते हुए हर बूथ पर 370 वोट बढ़ाकर भाजपा के पक्ष में 370 लोकसभा की सीट और एनडीए के खाते में 400 पार के संकल्प को पूरा करें। उन्होंने कहा कि बूथ पर अतिरिक्त 370



वोट और देश में 370 लोकसभा सीट जीताना डॉ श्यामा प्रसाद मुखर्जी के प्रति सच्ची श्रद्धांजलि होगी।

प्रदेश संगठन महामंत्री ने कहा कि 'फिर एकबार मोदी सरकार' के लिए देश की जनता मन बना चुकी है। हमें उनके दरवाजे पर मोदी सरकार की उपलब्धियों को लेकर

जाना है। बैठक में शिवपूजन पाठक, सुबोध सिंह गुड्डा, योगेंद्र प्रताप सिंह, अशोक बड़ईक, अजय मारू, राहुल अवस्थी, विवेक विकास, पंकज श्रीवास्तव, सूरज चौरसिया, राजेश शुक्ला, संजीव विजयवर्गीय, रविनाथ किशोर, उमाशंकर केडिया, मृत्युंजय शर्मा,

लक्ष्मी चंद्र दीक्षित, नीरज सिंह, अमित नाथ चरण, राजश्री जयंती, जयश्री इंदवार, डॉ रामाधीन, डॉ तान्या, लक्ष्मी कुमारी, सुधीर श्रीवास्तव, दीपक सिन्हा, सतीश सिन्हा, अनिल महतो, चंद्र प्रकाश, स्वामी देवेन्द्र प्रकाश, जेपी शर्मा, चंदन कुमार, राजू चौधरी सहित कई लोग उपस्थित रहे।

संक्षिप्त खबरें

ऑनलाइन सट्टेबाजी गिरोह के सात पकड़ाए, 12 लाख कैश बरामद



रांची। एसएसपी को को मिली गुप्त सूचना के आधार पर पुलिस ने ऑनलाइन सट्टेबाजी के कारोबार का भंडाफोड़ किया है। सिटी एसपी राजकुमार मेहता के नेतृत्व में पुलिस की टीम ने कार्रवाई करते हुए सदर थाना क्षेत्र के न्यू नगर बांधगाडी, दीपाटोली स्थित उमाशंकर सिंह के घर में छापेमारी की और संदिग्ध अवस्था में सात व्यक्ति को लैपटॉप, फर्जी एटीएम कार्ड और मोबाइल सिम कार्ड का उपयोग कर ऑनलाइन सट्टेबाजी कर ठगी करते पकड़ा। पुलिस ने सभी को गिरफ्तार कर उनकी निशानदेही पर उस स्थान से करीब 100 मीटर आगे रवीन्द्र सिन्हा के फ्लैट में छापेमारी कर बड़ी संख्या में मोबाइल के सिम कार्ड, एटीएम, पासबुक और अन्य संदेहास्पद सामानों के साथ-साथ 11.53 लाख नकद बरामद किया। जिन अपराधियों को पुलिस ने गिरफ्तार किया है। उसमें प्रिंस कुमार, रोहित रजक, सुरेश कुमार हांसदा, विक्की कुमार, काजल अड्डा, सौरभ कुमार गुप्ता और शुभम भाटिया शामिल हैं।

राज्य स्तरीय युवा संसद उत्सव का आयोजन



रांची। भारत के माननीय प्रधानमंत्री नरेंद्र मोदी के युवाओं को देश की आवाज बनाने के उद्देश्य से राष्ट्रीय युवा संसद उत्सव 2024 का आयोजन देश में जिले, राज्य तथा राष्ट्रीय स्तर पर किया जाना निर्धारित किया गया था। इस उत्सव का उद्देश्य देश के 18-25 वर्ष की आयु वर्ग के युवाओं की आवाज को सुनना, उनमें फैसले लेने की क्षमता को बढ़ावा देना, नये भारत के निर्माण में उनकी भूमिका से युवाओं को जागरूक करना इत्यादि है। झारखंड राज्य के समस्त 24 जिलों में आभासी माध्यम में जिला स्तरीय युवा संसद उत्सव के आयोजन होने के उपरांत, राज्य स्तरीय युवा संसद का आयोजन दिनांक 24 एवं 25 फरवरी 2024 को नेहरू युवा केंद्र संगठन, राज्य कार्यालय, झारखंड, रांची के मोराबादी स्थित कार्यालय में आभासी माध्यम में किया गया। जिले स्तर पर आयोजित हुए युवा संसद उत्सव में प्रत्येक जिले से प्रथम तथा द्वितीय स्थान प्राप्त दो प्रतिभागियों (कुल 48 प्रतिभागियों) का चयन राज्य स्तरीय युवा संसद उत्सव हेतु किया गया।

राज्य स्तरीय युवा संसद उत्सव में डॉ बीपी सिन्हा (निदेशक, मास कम्युनिकेशन, रांची विश्वविद्यालय), डॉ कमल बोस (पूर्व विभागाध्यक्ष, हिन्दी विभाग, संत जेवियर कॉलेज, रांची), डॉ अनिता कुमारी (निदेशक, शैक्षणिक, आरकेडीएफ यूनिवर्सिटी, रांची), डॉ बिंश कुमार (कार्यक्रम लीडर, एमिटी यूनिवर्सिटी रांची) तथा डॉ रंधीर कुमार (अध्यक्ष, राष्ट्रीय मानवाधिकार एवं अपराध नियंत्रण ब्यूरो) निर्णायक की भूमिका में रहे। उत्सव की शुरुआत निर्णायक दल के सदस्यों को पुष्प गुच्छ प्रदान कर की गयी तदुपश्चात नेहरू युवा केन्द्र संगठन की राज्य निदेशक, हनी सिन्हा ने कार्यक्रम आए निर्णायक दल के सदस्यों तथा समस्त प्रतिभागियों का स्वागत किया। श्रीमती हनी सिन्हा ने कार्यक्रम की रूप रेखा को सबके सामने रखा तथा प्रतिभागियों को बिना घबराये अपने विचारों को सबके सामने रखने हेतु प्रेरित किया। कार्यक्रम के दौरान सभी प्रतिभागियों को भाषण देने हेतु एक निर्धारित समय प्रदान किया गया। सभी प्रतिभागियों ने सहजता के साथ अपने विचारों को सबके सामने रखा। उनके विचारों और बातों में एक नये भारत की झलक साफ दिखाई दे रही थी। कार्यक्रम के समाप्त हो जाने पर निर्णायक दल के सदस्यों द्वारा सभी प्रतिभागियों द्वारा उनके सम्मुख रखे गए विचारों की सराहना की गयी तथा उनके उज्ज्वल भविष्य के लिए शुभकामनाएं प्रदान की गयी। राज्य स्तरीय युवा संसद उत्सव में प्रथम, द्वितीय तथा तृतीय स्थान प्राप्त करने वाले प्रतिभागियों की घोषणा की गयी। कार्यक्रम में प्रथम स्थान, नुपुर माला (हजारीबाग), द्वितीय रश्मि, आकाश कुमार (रांची) तथा तृतीय रश्मि, आश्या फातिमा (रांची) ने प्राप्त किया। ये तीनों प्रतिभागी भविष्य में आयोजित होने वाले राष्ट्रीय युवा संसद उत्सव में भाग लेंगे। कार्यक्रम का संचालन श्री ओम प्रकाश कुशवाहा, लेखा एवं कार्यक्रम पर्यवेक्षक द्वारा किया गया।

संत निरंकारी मिशन के सेवादारों ने अरगोड़ा तालाब की सफाई की



रांची। संत निरंकारी मिशन की ओर से रविवार को शहर के अरगोड़ा तालाब की साफ-सफाई कर स्वच्छता का संदेश दिया गया। निरंकारी मिशन से जुड़े लोगों ने बताया कि सतगुरु माता सुदीक्षा महाराज व निरंकारी राजपिता के पावन सान्निध्य में आज ह्यअमृत परियोजनाह के तहत ह्यस्वच्छ जल स्वच्छ मनह का शुभारंभ किया गया जिसका मुख्य उद्देश्य जल संरक्षण व इसके बचाव के लिए अपनाई जाने वाली विभिन्न गतिविधियों की योजना बनाना व उन्हें क्रियान्वित रूप देना है। प्रोजेक्ट अमृत के शहर में संत निरंकारी मिशन के करीब 200 सेवादार अरगोड़ा तालाब परिसर की सफाई और तालाब के आस-पास जमी हुई गंदगी व तालाब के किनारे पर फैले कचरे को साफ करके स्वच्छता का संदेश दिया और साथ ही साथ मिशन के सेवादल के नौजवान बुजुर्ग बच्चे भाई बहन ने मिशन का उद्देश्य जल बचाओ कल बचाओ स्वच्छ जल स्वस्थ कल स्वच्छ जल स्वच्छ मन, प्रदूषित पानी हमारी हानि और मिशन के सतगुरु बाबा हरदेव सिंह जी महाराज का स्लोगन प्रदूषण अंदर हो या बाहर दोनों हानिकारक है इन स्लोगन को बार-बार जोर-जोर से आवाज लगा कर के एक सुर में सभी सेवादार गा रहे थे दोपहर 12:00 बजे के उपरांत सभी सेवादल के भाई-बहन संत निरंकारी सत्यंग भवन पहुंच करके सतगुरु माता सुदीक्षा जी महाराज के लाइव प्रवचन का लाभ उठाया सतगुरु माता सुदीक्षा जी ने फरमाया कि ईश्वर ने जब सृष्टि की रचना की तो स्वच्छ जल तथा स्वच्छ वायु प्रदान किया परंतु इंसानों ने इसे दूषित कर डाला जिसे अब हम सभी हर एक इंसानों का फर्ज बनता है कि हम सभी वातावरण को स्वच्छ बनाने में अपना योगदान दें स्वच्छ जल होगा तो स्वस्थ कल होगा जैसा की ज्ञात हो कि संत निरंकारी मिशन पूरे देश भर में 1100 स्थान 27 राज्यों में संत निरंकारी मिशन के करीब साठे तीन लाख सेवादारों ने के द्वारा तालाब नदी पोखर इत्यादि में स्वच्छता अभियान चलाया गया।



एक नजर

हुंकार महारैली में शामिल होने के लिए दुमरी प्रखंड से सैकड़ों रांची रवाना



गिरिडीह। हुंकार महारैली में शामिल होने के लिए रविवार की सुबह दुमरी प्रखंड से सैकड़ों की संख्या में कुड़ुमी कुरमी समाज से सदस्य रांची रवाना हुए। कुड़ुमी/कुरमी को एसटी की सूची में सूचीबद्ध करने, कुड़ुमाली भाषा को संविधान की 8वीं अनुसूची में शामिल करने की मांग को लेकर आम रांची में हुंकार रैली का आयोजन किया गया है। केन्द्रीय अध्यक्ष कुविचुमो थानेश्वर महतो ने कहा कि हमारे समाज को जब तक हक अधिकार नहीं मिलता है आन्दोलन जारी रहेगा। बताया कि हुंकार महारैली में प्रदेश के विभिन्न जिलों से लाखों की संख्या में जुटेंगे और अपनी एकता का परिचय देंगे। इस दौरान केन्द्रीय महासचिव रामचंद्र महतो प्रवक्ता निरंजन महतो केन्द्रीय उपाध्यक्ष रामेश्वर चौधरी, काशीनाथ महतो, दीपनारायण महतो, दिनेश्वरी देवी, विमला देवी आदि सैकड़ों सदस्य रांची रवाना हुए।

बरकट्टा बाजार में मां शारदा इंटरप्राइजेज ई-रिक्शा एवं स्कूटी शोरूम का उद्घाटन



बरकट्टा। बाजार स्थित दिव्य कल्याण आश्रम के सामने में माँ शारदा इंटरप्राइजेज ई-रिक्शा एवं स्कूटी शोरूम के उद्घाटन बरकट्टा विधानसभा क्षेत्र के युवा नेता गौतम कुमार, समाजसेवी सुनील कुमार, जिला परिषद प्रतिनिधि सी.के पाण्डेय ने संयुक्त रूप से किया। युवा नेता गौतम कुमार ने कहा की बहुत खुशी की बात है की बरकट्टा क्षेत्र में ई रिक्शा शो रूम का उद्घाटन करने का अवसर प्राप्त हुआ। इस शो रूम के खुलने से क्षेत्र के लिए बिना डीजल व पेट्रोल के वाहन से सम्भर करने का मौका मिलेगा। ई रिक्शा पर्यवाण के दृष्टिकोण से भी लाभकारी है। एक तरफ पेट्रोल डीजल की भी बचत है दूसरे तरफ पर्यवरण के लिए भी हितैसी है।

भारतीय जनता पार्टी की बैठक आयोजित, 27 फरवरी को धरना प्रदर्शन रामगढ़। भारतीय जनता पार्टी की एक आपात बैठक 25 फरवरी को जिला अध्यक्ष प्रवीण मेहता के अध्यक्षता में आयोजित हुई। बैठक में बताया गया की 21 फरवरी को रामगढ़ थाना में घटित घटना में अनिर्केत भुईयां की मौत मामले पर हजारीबाग के सांसद जयंत सिन्हा द्वारा अपना विरोध जताते हुए इसकी सीबीआई जांच करनी की मांग की है । बैठक में वक्ताओं ने कहा की सांसद जयंत सिन्हा द्वारा अनिर्केत भुईयां की मौत को पुलिस प्रशासन द्वारा बर्बाद जा रहे आत्महत्या की घटना नहीं लगती । इसलिए हम इसकी सीबीआई से जांच की मांग करते हैं। ताकि सच्चाई सामने आ सके और पीड़ित परिवार को न्याय मिल सके । वक्ताओं ने कहा की भारतीय जनता पार्टी मामले में पीड़ित परिवार के साथ खड़ी हैं और परिवार को न्याय नहीं मिलने तक पार्टी सड़क से सदन तक इस मामला की सत्यता जनता के सामने लाने को दृढ़संकल्पीत हैं।

दुमका में सड़क दुर्घटना में बाइक चालक की मौत, महिला समेत दो घायल दुमका। जिले के जरमुंडी थाना क्षेत्र बनवाग सड़क पथ पर पहाड़पुर गांव के समीप रविवार को हुई सड़क दुर्घटना में अनिर्वाजित बाइक चालक की मौत हो गई। इस घटना में बाइक के पीछे बैठा एक अन्य व्यक्ति और 57 वर्षीया एक ग्रामीण महिला भी गंभीर रूप से घायल हो गई। प्रत्यक्षदर्शी के मुताबिक बनवाग की ओर से पल्लर बाइक पर सवार युवक तेजी से पंथीपा गांव की ओर आ रहा था। इसी बीच पहाड़पुर गांव के पास बाइक अनिर्वाजित होकर किरानी मिर्घा के घर में घुस गया। घटना के दौरान घर के दरवाजे पर खड़ी गृहस्वामी किरानी मिर्घा की 57 वर्षीया पत्नी देनामुनी देवी को जोरदार टक्कर मार दिया। टक्कर इतनी जोरदार थी कि बाइक चालक बिकेश कुंवर (19) की घटनास्थल पर ही मौत हो गई जबकि बाइक पर पीछे बैठा परदेशी राव भी गंभीर रूप से घायल हो हो गया।

प्रधानमंत्री नरेंद्र मोदी करेंगे सरिया ओवरब्रिज का शिलान्यास

भाजपा सांसद अन्नपूर्णा देवी व विधायक विनोद सिंह भी रहेंगे उपस्थित



सरिया नागरिक मंच के अध्यक्ष ने कहा	भाजपा नेता देवनाथ राणा ने कहा
सरिया में ओवरब्रिज का मांग स्थानीय सांसद अन्नपूर्णा देवी पूर्व सांसद रविन्द्र राय वर्तमान विधायक विनोद सिंह पूर्व विधायक नागेंद्र महतो के साथ आजस् नुता अनूप पांडेय व समाजसेवी जयप्रकाश मंडल जी का अहम भूमिका रही है।	आदरणीय भाजपा सांसद अन्नपूर्णा देवी के अथक प्रयास से ही सम्भव हो पाया है। सरिया रेलवे फाटक पर इन्होंने कहा कि ओवरब्रिज निर्माण होने से लोगों को आवाजाही में परेशानी नहीं होगी। आदरणीय प्रधानमंत्री नरेंद्र मोदी देश के विकास के लिए तत्पर हैं ।

दुर्घटना में कमी व स्कूली, एम्बुलेंस की गाड़ियों को जाम से निजात मिलेगी साथ ही आये दिन ट्रेनों व वाहन व पैदल यात्रियों के बीच टकराव की संभावना को खत्म किया जाएगा साथ ही दुर्घटना से लोगों को निजात मिलेगी। इस ओवरब्रिज निर्माण कार्य से आवागमन में बेहतर सुविधा बहाल होगी जिससे एनएच 19 बगोदर व दुमका मुख्य मार्ग के आवाजाही में

लोगों को सुगम सुविधा होगी साथ ही शहरी विकास प्रभावो ढंग से एकीकृत किया जा सकता है जिससे रेल क्षेत्र के आस पास बेहतर शहर का डिजाइन के ऊपरी सड़क पुल का निर्माण हजारीबाग रोड स्टेशन पर 345/32/34 पर किया जाएगा जो आरओबी राजधनवार रोड मुख्य मार्ग से जुड़ता है साथ ही सरिया खुर्द गांवों से व दूसरी तरफ बड़की सरिया से

जुड़कर इस गेट जीटी रोड से एन एच/19 आर ओ बी निर्माण में रेलवे की लागत 20.33 करोड़ व राज्य सरकार की लागत 29.33 करोड़ रुपया है । प्रेस वार्ता में मुख्य रूप से धनबाद रेल मंडल से वरीय अभियंता 2 सूरज कुमार , वरीय कार्य अभियंता राजा चक्रवर्ती, आर के झा एवम हजारीबाग रोड स्टेशन प्रबंधक एस एन भट्टाचार्य समेत रेलवे के अन्य अधिकारी मौजूद थे

भाजपा के चुनाव कार्यालय का उद्घाटन करने पहुंचे बाबूलाल, सुनी पीएम के मन की बात

नवीन मेल संवाददाता। धनबाद भाजपा प्रदेश अध्यक्ष बाबूलाल मरांडी रविवार को धनबाद पहुंचे। वे हाउसिंग कॉलोनी स्थित धनबाद लोकसभा चुनाव के प्रधान कार्यालय का उद्घाटन करने पहुंचे थे। उद्घाटन कार्यक्रम के बाद उन्होंने धनबाद सांसद, विधायक और भाजपा कार्यकर्ताओं संग कार्यालय में ही प्रधानमंत्री नरेन्द्र मोदी के मन की बात कार्यक्रम को सुना। भाजपा प्रदेश अध्यक्ष ने कहा कि एक मार्च को प्रधानमंत्री मोदी धनबाद आ रहे हैं। इस दौरान वह सिन्दरी हर्ल कारखाने का उद्घाटन करने के साथ बरवाअड्डा स्थित के साथ जनसभा स्थल पर पहुंचेंगे, इसकी भी हमें व्यवस्था करनी है। भाजपा सांसद पशुपतिनाथ सिंह ने कहा कि लोकसभा चुनाव को लेकर आज यहां प्रधान कार्यालय



कर प्रधानमंत्री के भाषण को सुन सके। इसपर कार्यकर्ताओं काम करने की जरूरत है। साथ ही कहा कि जनसभा में अन्य जिलों से भी कार्यकर्ता आ रहे हैं। खासकर आदिवासी समाज के लोग परंपरिक वेशभूषा और नृत्य-संगीत के साथ जनसभा स्थल पर पहुंचेंगे, इसकी भी हमें व्यवस्था करनी है। भाजपा सांसद पशुपतिनाथ सिंह ने कहा कि लोकसभा चुनाव को लेकर आज यहां प्रधान कार्यालय

35 वीं वाहिनी सशस्त्र सीमा बल ई समवाय द्वारा एकदिवसीय फुटबॉल प्रतियोगिता आयोजित



फाइनल मैच कोरचाघो और पंदनाटांड टीम के बीच, पंदनाटांड 1 गोल से बनी विजेता

नवीन मेल संवाददाता। गिरिडीह तिसरी। 35 वीं वाहिनी सशस्त्र सीमा बल ई समवाय द्वारा छात्राओं का एकदिवसीय फुटबॉल प्रतियोगिता आयोजित किया गया। नक्सल प्रभावित जिला गिरिडीह में विकास हेतु कर्माडेंट मोनोहर कुमार पांडे के निदेश पर तिसरी के गांधी मैदान में एकदिवसीय फुटबॉल प्रतियोगिता का आयोजन किया गया। जिसमें चकलमुंडा , पंदनाटांड कोरचाघो, महादेव टांड रानीगढ़र व अन्य टीमों ने

प्रोजेक्टर से पीएम मोदी के शिलान्यास कार्यक्रम का हुआ सीधा प्रसारण

बर्ही। स्वास्थ्य सेवाओं को बेहतर बनाने के उद्देश्य से देश के विभिन्न हिस्सों में पीएम मोदी ने कई स्वास्थ्य सेवाओं का शिलान्यास किया, जिसका सीधा प्रसारण अनुमंडलीय अस्पताल परिसर में प्रोजेक्टर के माध्यम से किया गया, जिसे डीएस डॉ ज्ञानी की की उपस्थिति में अनुमंडलीय अस्पताल के सभी स्वास्थ्यकर्मी, एएनएम व कर्मियों ने देखा. डॉ ज्ञानी ने बताया कि पीएम के इस कार्यक्रम का बर्ही और पदमा और बर्ही के विभिन्न स्वास्थ्य केंद्रों पर लाइव प्रसारित किए जा रहे है.

जाम मुक्त अभियान के दूसरे दिन भी माईकिंग, गड्डे भरे

बर्ही। जाम मुक्ति अभियान के दूसरे दिन भी नव पदस्थापित इंसेक्टर चंद्रशेखर कुमार सड़को पर माईकिंग करते नजर आए, बर्ही को जाममुक्त बनाने के लिए गया रोड आदि सड़को पर उभरे गड्डे को भी सीमेंट और कंक्रीट से भरवाने का काम किया. उन्होंने बताया कि शीघ्र ही बर्ही बाईपास के दोनो छोर पर बेरियर लगाए जायेंगे. शहर में दिल्ली-कोलकाता पथ पर सीधे जाने वाले वाहनो को शहर में प्रवेश होने नहीं दिया जायेगा. बड़े वाहन भी जाम का मुख्य कारण है. उन्होंने स्पष्ट बताया कि यह अभियान अभी नियमित चलाए जाएंगे.

न्यूज बॉक्स

रुपये की डिमांड पूरी नहीं करने पर प्रेमिका का गला काटा, भर्ती

धनबाद। पैसों की डिमांड पूरा नहीं होने से नाराज प्रेमी ने प्रेमिका का गला रेतकर उसकी हत्या करने का प्रयास किया। फिलहाल युवती गंभीर स्थित में धनबाद के एसएनएमएमसीएच में इलाजर्त है। मामला धनबाद के धनसार थाना क्षेत्र स्थित बरमसिया का है। बताया जाता है कि धनबाद के केंडुआडीह पांच नंबर में रिशतेदार के यहाँ रहने वाली प्रियंका कुमारी पिछले चार वर्षों से धनबाद के बरमसिया का रहने वाले एक युवक सूरज यादव जो मूल रूप से बिहार का रहने वाला है, उससे प्यार करती थी। इस बीच कुछ ऐसा हुआ, जिससे युवती का प्यार से भरोसा उठ गया। अस्पताल में इलाजर्त पीड़ित युवती ने कहा कि उसके कथित प्रेमी ने उसे रविवार की सुबह बरमसिया मिलने के लिए बुलाया था। उसके प्रेमी को पता था कि युवती के बैंक खाते में चार लाख रुपये जमा हैं। उसी चार लाख रुपये की वह मांग कर रहा था। पीड़ित के मुताबिक आज सुबह भी उसने रुपये की डिमांड की। युवती ने जब रुपये देने से साफ मना कर दिया तब गुस्से उसके प्रेमी ने धारदार हथियार से उसका गला रेत कर उसकी जान लेनी चाही लेकिन वह किसी तरह मौके से भाग कर जान बचाई। पुलिस युवती के बयान पर केस दर्ज कर मामले की छानबीन कर रही है।



जमुआ पुलिस ने मवेशी लदे दो पिकअप वैन को किया जब्त

गिरिडीह। जिले के जमुआ पुलिस ने बीती रात मवेशी लदे दो पिकअप वैन को जब्त किया है। दोनों ही वैन में तस्करी के लिये ले जाये जा रहे 13 मवेशियों को पुलिस ने तस्करो के चंगुल से मुक्त करा उन्हें गोशाला भेजने की तैयारी में जुटी है। बताया गया कि एसपी दीपक शर्मा को गुप्त सूचना मिली कि देवरी और जमुआ के रास्ते मवेशी तस्कर मवेशियों को वाहनों में लादकर तस्करी करने ले जा रहे हैं। उक्त सूचना के आलोक में एसपी श्री शर्मा ने डीएसपी नीलम कुजूर के नेतृत्व में एक टीम गठित की। अंधेरे का फायदा उठा भाग गये वाहन चालका टीम ने पूरी सक्रियता के साथ छापेमारी करने में जुट गयी। इसी दौरान शनिवार रात्रि में खड़गडीह के महतोटांड के समीप अल्काविया जंगल में टीम ने मवेशी लदे 2 पिकअप को धर दबोचा। जांच करने पर उन दोनों वाहनों में 14 मवेशी लदे मिले। पुलिस टीम ने दोनों पिकअप वैन को अपने कब्जे में लिया। हालांकि अंधेरे का फायदा उठाकर दोनों ही वाहनों ले ड्राइवर मौके से भाग निकले। गौरतलब है कि जिले के देवरी, जमुआ, बेंगाबाद और गांडेय अहिल्यापुर के रास्ते आये दिन मवेशी तस्करो द्वारा मवेशियों की तस्करी की जाती है। तस्करो के ये सभी रास्ता काफी सुरक्षित जोन बनता जा रहा है। सूत्र बताते हैं कि तस्कर मवेशियों को बिहार से गिरिडीह जिले के रास्ते बंगाल होते हुए बंगलादेश पहुंचाया करते हैं। हालांकि जिले की पुलिस को मुस्तेदी से अब तक कई मवेशी तस्कर गिरफ्तार किये गये हैं। बावजूद इसके मवेशी तस्करी का यह कारोबार अब भी काफी फलफूल रहा है।



आगामी 27 फरवरी को प्रखंड के 37 मुखिया देंगे एक दिवसीय सांकेतिक धरना



गिरिडीह। धनवार के गांधी चौक में रविवार को मुखिया संघ के जिला उपाध्यक्ष रामदेव यादव तथा मुखिया संघ के धनवार प्रखंड अध्यक्ष शंकर पासवान ने संयुक्त रूप से प्रेस वार्ता कर कहा कि अबुआ आवास में ग्राम सभा को मान्यता नहीं देना तथा कोटिबार को सुधार करते हुए ग्राम सभा को मान्यता देने, अल्पसंख्यक, ओबीसी और जेनरल का कोटा बढ़ाना सरकार के आदेश के बावजूद धनवार अफसीआई गोदाम में बेकलॉक चल रहा है। उसको सुधार कर रेगुलर करना,मनरांगा योजना की स्वीकृति में कर्मी और पदाधिकारियों का हस्तक्षेप व मनमानी पर रोक लगाना, आदि मांगो को लेकर आगामी 27 फरवरी को प्रखंड के 37 मुखिया एक दिवसीय सांकेतिक धरना का आयोजन किया जाएगा। कहा कि अगर उक्त मामले में सुधार नही हुई तो धनवार प्रखंड कार्यालय में प्रखंड के सभी मुखिया आमरण अनशन, भूख हड़ताल पर बैठने को मजबूर हो जाएंगे। साथ ही साथ प्रखंड व अंचल कार्यालय में ताला जड़ दिया जाएगा। मौके पर मुखिया सजरल अंसारी, उमेश दास, कार्तिक दास, मुजाहिद अंसारी, अंसारी भाई, संतोष साव आदि लोग मौजूद थे ।

रविदास जयंती पर गुरु आश्रम पब्लिक स्कूल में स्टोरी टेलिंग कंपटीशन आयोजित

गिरिडीह। रविदास जयंती के अवसर पर गुरु आश्रम पब्लिक स्कूल में स्टोरी टेलिंग कंपटीशन का आयोजन किया गया कक्षा 1 से कक्षा 7 तक के बच्चे इस प्रतियोगिता में भाग लिया। प्रतिभागी बच्चों ने महापुरुषों पर आधारित कहानी, मोटिवेशनल कहानी, किड्स स्टोरी ,अपने पाठ पुस्तक की कहानी को बेहतरीन अदा से सुनाकर उपस्थित लोगों को खुश कर दिया प्रथम ,द्वितीय और तृतीय स्थान प्राप्त करने वाले प्रतिभागी बच्चों को पुरस्कृत किया जाएगा। प्रिंसिपल दिगंबर कुमार देवांगन ने कहा कि बच्चों को कहानी से काफी प्रेरणा मिलती है और सफलता के लिए महापुरुषों की कहानी शिक्षक के तरह काम करता है बच्चों के सर्वांगीण विकास के लिए उक्त स्कूल में ऐसे आयोजन समय समय पर होता रहता है।



गांडेय प्रखंड के अहिल्यापुर हाई स्कूल मैदान में जेबीकेएसएस की प्रखंड कमेटी की बैठक संपन्न



गिरिडीह। गांडेय प्रखंड के अहिल्यापुर हाई स्कूल मैदान में रविवार को जेबीकेएसएस की प्रखंड कमेटी की बैठक आयोजित किया गया। बैठक की अध्यक्षता सुरेंद्र पवानी ने की जबकि संचालक कुंदन वर्मा के द्वारा किया गया। बैठक में मुख्य अतिथि के रूप में पहुंचे केन्द्रीय उपाध्यक्ष यमुना मंडल ने कहा कि आगामी लोकसभा चुनाव को मद्देनजर रखते हुए केन्द्रीय आदेशानुसार प्रखंड के सभी पंचायतों में कमेटी का विस्तार करने हेतु प्रखंड स्तरीय कोर कमेटी का गठन किया गया। मौके पर उपस्थित केन्द्रीय मंत्री महाराज मंडल ने कहा कि जयन्तम महतो की कार्यशाली से लोग प्रभावित होकर हजारों युवा पार्टी में जुड़ रहे हैं। कहा कि झारखंडी भाषा खतियान संघर्ष समिति में झारखंड के सभी विधान सभा सीटो पर चुनाव लड़ेंगी।



एम्स दिल्ली के गैस्ट्रोएंट्रोलॉजी व मानव पोषण विभाग में हुए अध्ययन में सामने आए गंभीर तथ्य

इलाज पर खर्च बढ़ने का परिवार के बजट पर पड़ रहा असर

आरपी सिंह। नई दिल्ली। जर्नल इमराल्ड इनसाइट में प्रकाशित एक रिपोर्ट के अनुसार इलाज पर खर्च बढ़ने का असर मरीज के परिवार के भोजन खर्च पर पड़ रहा है। लोग अपने परिजनों के इलाज के लिए अपने भोजन में कटौती करके, कम खाकर ही, एक दो चीजें बना खा कर ही गुजारा करने पर मजबूर हो रहे हैं। एम्स दिल्ली के गैस्ट्रोएंट्रोलॉजी व मानव पोषण विभाग में हुए एक अध्ययन में यह बात सामने आयी है। रिपोर्ट के अनुसार इलाज के

खर्च बढ़ने के कारण लोग पौष्टिक भोजन से दूर हो रहे हैं। लगभग 80 प्रतिशत से ज्यादा परिवारों ने अनाज, दाल व चीनी तो किसी तरह खरीद रहे हैं, लेकिन फल, घी, दूध, दूध उत्पाद, सब्जियां, मांस, अंडे, तेल की खरीद व खपत लगभग नहीं के बराबर कर रहे हैं। 414 मरीजों पर किये गये इस अध्ययन के प्रमुख डॉ अनुप सारया का कहना है कि हो सकता है अनाज व दालें सस्ती होती हैं, इसलिए मरीज के परिवार के लोग खर्च बचाने के लिए, दवा का पैसा जुटाने के लिए बस यह खाकर रह

- ▶ राशन व शिक्षा खर्च में कटौती पड़ रही कटौती
- ▶ बच्चे परिवार का खर्च पूरा करने को कर रहे काम
- ▶ जर्नल इमराल्ड इनसाइट में प्रकाशित हुई है रिपोर्ट

रहे हैं। इस अध्ययन का उद्देश्य यह जानना था कि स्वास्थ्य देखभाल पर बढ़ते औकात से ज्यादा खर्च का घरेलू बजट पर दबाव पड़ने और भोजन की आदतों में बदलाव पैदा करने पर क्या प्रभाव पड़ता है। यह एक अस्पताल में क्रॉस-सेक्शनल अध्ययन था, जिसमें 414 ऐसे मरीज शामिल थे,

जिनका किसी गंभीर या पुरानी बीमारी का इलाज चल रहा था। अध्ययन में शामिल इन 414 मरीजों के परिवारों में कुल 2,550 सदस्य थे। अध्ययन के अनुसार, लंबी बीमारी का मतलब ऐसी बीमारी से था, जो कम से कम एक साल तक रहती है। इसके लिए डॉक्टर को नियमित रूप से दिखाना पड़ता है

और रोजाना के कामों में परेशानी होती है या दोनों ही स्थितियां हो सकती हैं। जैसे क्रॉनिक पैक्रियाटाइटिस (अमनाशय की लंबी बीमारी), इंप्लेमेंटरी बॉवेल डिजीज (आंतों में सूजन की लंबी बीमारी) व क्रॉनिक लिवर डिजीज (जिगर की लंबी बीमारी)। अध्ययन में पाया गया कि ग्रामीण परिवारों में शहरी परिवारों की तुलना में खाने-पीने की चीजों में कमी 1.8 गुना ज्यादा देखी गई। जिन घरों के मरीज भर्ती थे, उनके यहां खाने की खपत में 1.3 गुना कमी आई। बीमारी के बाद न

केवल खाने-पीने की चीजों में कमी आई, बल्कि खाने की गुणवत्ता भी कम हो गई। जैसे, दूध व सब्जी में पानी मिलाना या सस्ते बिना पैकेज वाले खाद्य पदार्थ खरीदना। बीमारी के अतिरिक्त खर्च का सबसे बड़ा व भयानक प्रभाव बच्चों पर देखे गए। जहां खाने-पीने की चीजों में कमी करने वाले कई परिवारों ने बच्चों की शिक्षा को नजरअंदाज कर दिया, या बच्चों ने परिवार व दवा के खर्च पूरा करने के लिए कहीं काम करना शुरू कर दिया।

प्रतिबंधित संगठन सिमी का सदस्य हनीफ शेख गिरफ्तार, 22 साल से था फरार

एजेंसी। नई दिल्ली।

प्रतिबंधित संगठन स्टूडेंट इस्लामिक मूवमेंट ऑफ इंडिया (सिमी) के सदस्य हनीफ शेख को 22 साल बाद दिल्ली पुलिस की स्पेशल सेल ने महाराष्ट्र के जलगांव जिले के भुसावळ से गिरफ्तार किया। पकड़े गए आरोपित के खिलाफ 2001 में दिल्ली के न्यू फ्रेंड्स कॉलोनी थाने में यूएपीए के तहत मामला दर्ज हुआ था। हनीफ शेख सिमी के मैगजीन इस्लामिक मूवमेंट के उर्दू संस्करण का संपादक था।

स्पेशल सेल के डीसीपी आलोक कुमार ने रविवार को बताया कि पिछले चार साल से स्पेशल सेल की टीम हनीफ शेख का पीछ कर रही थी। हनीफ पर साल 2001 में न्यू फ्रेंड्स कॉलोनी थाने में राजद्रोह और गैरकानूनी गतिविधियों के मामले में एकआईआर हुई थी। इसके ट्रयाल के दौरान 2002 में उसे भगोड़ा भी घोषित किया गया था। हनीफ को पकड़ना पुलिस के लिए बड़ी चुनौती साबित हो रही थी, क्योंकि



वह महाराष्ट्र और मध्य प्रदेश में सिमी की बैठक में भाग लेने और अन्य घटनाओं में महत्वपूर्ण भूमिका निभा रहा था। जब स्पेशल सेल दक्षिणी रेंज को उसके गिरफ्तारी की ज़िम्मेदारी दी गई तो टीम के प्रमुख सदस्यों ने दिल्ली-एनसीआर के साथ-साथ उप्र, मध्य प्रदेश, राजस्थान, कर्नाटक, तमिलनाडु और महाराष्ट्र का दौरा किया और हनीफ शेख से जुड़ी तमाम जानकारीयां इकट्ठा कीं। उसके कई ठिकानों को भी टीम ने देखा। उसके अलग-अलग राज्यों में जाने के तमाम रूटों का भी पता लगाया।

उप्र के अंबेडकरनगर से बसपा सांसद रितेश पांडेय का पार्टी से इस्तीफा



एजेंसी। लखनऊ।

उत्तर प्रदेश के अंबेडकर नगर लोकसभा क्षेत्र से बसपा के सांसद रितेश पांडेय ने रविवार को पार्टी की प्राथमिक सदस्यता से इस्तीफा दे दिया। पांडेय उन सांसदों में शामिल थे जिन्होंने संसद के हालिया सत्र के दौरान संसद की कैटीन में प्रधानमंत्री के साथ लंच किया था। बसपा अध्यक्ष मायावती को भेजे इस्तीफे में रितेश पांडेय ने कहा, मैं आपसे तथा शीर्ष पदाधिकारी से संपर्क के लिए अनगिनत प्रयास किए लेकिन उसका कोई परिणाम नहीं निकला। इस अंतराल में मैं अपने क्षेत्र में एवं पार्टी के कार्यकर्ताओं और समर्थकों से निरंतर मिलता-जुलता रहा। क्षेत्र के कार्यों में जुटा रहा। ऐसे में मैं इस निष्कर्ष पर पहुंचा हूं कि मैं अपने भी सेवा और उपस्थिति की अब आवश्यकता नहीं रही। इसलिए पार्टी की

मायावती ने एक्स पर लिखा

मायावती ने एक्स पर एक पोस्ट में कहा है कि बसपा राजनीतिक दल के साथ ही बाबासाहेब डॉ भीमराव अम्बेडकर के आत्म-सम्मान व स्वाभिमान के मिशन को समर्पित मूवमेन्ट भी है। इस कारण इस पार्टी की नीति व कार्यशैली देश की पूंजीवादी पार्टियों से अलग है। जिसे ध्यान में रखकर ही चुनाव में पार्टी के उम्मीदवार भी उतारती है। अब बसपा के सांसदों को इस कसौटी पर खरा उतरने के साथ ही स्वयं जांचना है कि क्या उन्होंने अपने क्षेत्र की जनता का सही ध्यान रखा। मीडिया द्वारा यह सब कुछ जानने के बावजूद इसे पार्टी की कमजोरी के रूप में प्रचारित करना अनुचित है। बसपा का पार्टी हित सर्वोपरि है। हालांकि मायावती ने अपने पोस्ट में रितेश पांडेय के नाम का कहीं भी जिक्र नहीं किया है।

प्राथमिक सदस्यता से त्यागपत्र देने के अलावा मेरे समक्ष कोई विकल्प नहीं है। पांडेय ने मायावती को लिखे पत्र में कहा, बसपा के जरिए सार्वजनिक जीवन में जब से मैंने प्रवेश किया, आपका मार्गदर्शन मिला, पार्टी पदाधिकारी का सहयोग मिला तथा पार्टी के जमीनी स्तर के कार्यकर्ताओं ने मुझे हर कदम पर अंगुली पड़कर राजनीति एवं समाज की गलियों में चलना सिखाया। पार्टी ने मुझे उत्तर प्रदेश विधानसभा और लोकसभा में प्रतिनिधित्व करने का अवसर

प्राप्त किया। पार्टी ने मुझे लोकसभा में संसदीय दल के नेता के रूप में कार्य का अवसर भी दिया। इस विश्वास के लिए मैं आपके, पार्टी कार्यकर्ताओं एवं समर्थकों के प्रति हृदय की गहराइयों से आभार व्यक्त करता हूं। लंबे समय से मुझे ना तो पार्टी की बैठक में बुलाया जा रहा था, ना ही नेतृत्व के स्तर पर संवाद किया जा रहा है। पार्टी से नाता तोड़ने का यह निर्णव भावनात्मक रूप से एक कठिन निर्णय है। मैं इस पत्र के माध्यम से बसपा की प्राथमिक सदस्यता से त्यागपत्र देता हूं।

राम जन्मभूमि मंदिर के लिए कृष्ण की नगरी में तैयार हुआ था रोडमैप

एजेंसी। नई दिल्ली।

अयोध्या में प्रधानमंत्री नरेंद्र मोदी द्वारा रामलला की प्राण प्रतिष्ठा के बाद 23 जनवरी से यह मंदिर आम लोगों के लिए खुल गया। बता दें कि 500 साल से ज्यादा समय तक चले राम जन्मभूमि विवाद के बाद पीएम मोदी के प्रयास से अब देश-दुनिया के राम भक्तों के लिए खुशी का क्षण आया। लेकिन, कम ही लोग जानते हैं कि राम जन्मभूमि के लिए आरएसएस, भाजपा और अन्य का संघर्ष कैसा रहा होगा। इसका क्लिफ्ट श्रोकृष्ण की भूमि पर तैयार किया गया था। पीएम मोदी हाल ही में मथुरा गए थे और तब उनकी बातों से ऐसा लग था कि प्रभु श्रीराम को उनके मंदिर में स्थापित कर देने के बाद अब बारी मथुरा की है। इसे संवारने का काम भी उनके हाथों ही होगा। इसके पहले पीएम मोदी अपने लोकसभा क्षेत्र



वाराणसी में स्थित काशी-विश्वनाथ मंदिर और उनकी नगरी को संवारने का काम कर चुके हैं और आज भी उनकी तरफ से काशी में बचे हुए कामों को आगे बढ़ाने का प्रयास सतत जारी है। सोशल मीडिया एक्स पर मोदी आर्काइव अकाउंट पर इसके बारे में जानकारी साझा की गई है। इसमें लिखा गया है कि श्री राम जन्मभूमि मंदिर का खाका श्री कृष्ण की धरती से तैयार किया गया था।

इसके अनुसार 1991 में राष्ट्रीय स्वयंसेवक संघ की एक बैठक वृन्दावन में हुई थी। इस बैठक में नरेंद्र मोदी भी शामिल हुए थे। वह तब भाजपा के कार्यकर्ता के तौर पर काम कर रहे थे। वह संघ से पहले से ही जुड़े थे। ऐसे में वह आरएसएस प्रतिनिधियों की इस बैठक में शामिल होने आवे थे। इसके साथ एक फोटो भी शेयर किया गया है, इसमें उन्हें जमीन पर बैठकर दूसरों के साथ

दिसंबर तक पूरा होगा राम मंदिर का निर्माण

अयोध्या। राम मंदिर में चल रहे सभी निर्माण कार्य दिसंबर 2024 तक पूरे हो जाएंगे।

- ▶ श्री राम जन्मभूमि तीर्थ क्षेत्र ट्रस्ट ने राम मंदिर में निर्माण कार्य पूरा करने के लिए यह समय सीमा निर्धारित की है।
- ▶ ट्रस्ट के सदस्य अनिल मिश्रा के मुताबिक, पूरे परिसर के अंदर कुछ परियोजनाओं में समय लग सकता है और ये अगले साल के अंत तक पूरी हो जाएंगी।
- ▶ योगी आदित्यनाथ सरकार ने मंदिर परिसर के बाहर, अयोध्या में चल रही सभी विकास परियोजनाओं के लिए समय सीमा भी निर्धारित की है।
- ▶ राज्य और केंद्र सरकारें अयोध्या में 32 हजार

खाना खाते देखा जा सकता है। इस बैठक के दौरान आरएसएस की तरफ से अयोध्या में भगवान श्री राम के मंदिर के निर्माण के लिए हर तरह के बलिदान का संकल्प लिया गया था। साथ ही राम जन्मभूमि आंदोलन को आगे

बढ़ाने के लिए लोग यहां सक्रियता से जुड़े थे। इसी धर्म संसद बैठक के बाद ही विश्व हिंदू परिषद ने भी अयोध्या में कारसेवा फिर से शुरू करने का संकल्प लिया था। बता दें कि इसके बाद से भाजपा के हर घोषणापत्र में

श्रीराम मंदिर प्रमुखता से शामिल रहा। वहीं अब मोदी आर्काइव्स से पीएम मोदी की इस पुरानी तस्वीर के वायरल होने के बाद ऐसा लगने लगा है कि अब मथुरा के विकास का रोडमैप भी पीएम मोदी के मन में तैयार होगा।

वरुण गांधी के अमेठी से लोस चुनाव लड़ने की संभावना

एजेंसी। अमेठी।

कांग्रेस सांसद राहुल गांधी के अमेठी लोकसभा सीट से चुनाव लड़ने को लेकर अनिच्छुक रहने के कारण, पारंपरिक भव्य पार्टी के गढ़ में लोग अब दूसरे गांधी-वरुण को पक्ष में हैं। जब से राहुल गांधी 2019 में अमेठी से भाजपा की स्मृति ईरानी से चुनाव हार गए, तब से उन्होंने अपने 'पारिवारिक निर्वाचन क्षेत्र' को फिर से हासिल करने में कोई दिलचस्पी नहीं दिखाई है।

राहुल अब केरल के वायनाड से लोकसभा सांसद हैं और सूत्रों की मानें तो राहुल फिर से वायनाड से चुनाव लड़ना पसंद करेंगे।

अगर प्रियंका गांधी लोकसभा चुनाव लड़ती हैं तो उनके अमेठी की जगह रायबरेली को चुनने की भी संभावना है। इस आशय का संकेत पहले से ही उस पत्र में दिया गया था, जो सोनिया ने इस महिने की शुरुआत में अपने निर्वाचन क्षेत्र के लोगों को लिखा था, जिसमें उन्होंने कहा था, मुझे पता है कि अपने दिवंगत पिता के साथ काम करने वाले सभी दिग्गज कांग्रेस नेताओं तक पहुंचने का ध्यान रखा और राजनीतिक मतभेदों के



अनुभवों कांग्रेसी राम करण सिंह, जिन्होंने दिवंगत संजय गांधी के साथ अपना करियर शुरू किया - ने कहा कि गांधी परिवार के साथ अमेठी का रिश्ता तब शुरू हुआ जब संजय गांधी ने 1980 में सीट जीती।

राम करण सिंह ने कहा ऐसा लगता है कि समय अब पूरा हो गया है और ऐसी चर्चाएं हैं कि अगर राहुल गांधी चुनाव लड़ने के लिए सहमत नहीं होते हैं तो वरुण के अमेठी से चुनाव लड़ने की संभावना है। अगर ऐसा होता है तो हम सभी को खुशी होगी।

जब वरुण ने 2014 में लोकसभा चुनाव लड़ा तो उन्होंने अपने दिवंगत पिता के साथ काम करने वाले सभी दिग्गज कांग्रेस नेताओं तक पहुंचने का ध्यान रखा और राजनीतिक मतभेदों के

बावजूद उन सभी ने खुले दिल से जवाब दिया और खुले दिल से वरुण का स्वागत किया।

सूत्रों ने कहा कि भाजपा द्वारा वरुण गांधी को टिकट देने की संभावना नहीं है जो पार्टी की नीतियों के अत्यधिक आलोचक माने जाते हैं।

वरुण अमेठी में स्थानांतरित हो सकते हैं जबकि मेनका गांधी वापस पीलीभीत जा सकती हैं जहां उनका मजबूत आधार बना हुआ है। वरुण के निर्दलीय चुनाव लड़ने की संभावना है और कांग्रेस और समाजवादी पार्टी उन्हें समर्थन दे रही है। वरुण के अखिलेश यादव के साथ अच्छे संबंध हैं। वरुण गांधी के एक करीबी सूत्र ने कहा। संयोग से मेनका के निर्वाचन क्षेत्र सुरतानपुर में पूर्व ईडी अधिकारी से नेता बने राजेश्वर सिंह भाजपा से एक मजबूत दावेदार हैं।

सुरतानपुर से ताल्लुक रखने वाले राजेश्वर सिंह लखनऊ की सरोजिनी नगर विधानसभा सीट से विधायक हैं लेकिन सुरतानपुर में ओवरटाइम कर रहे हैं। ऐसा कहा जाता है कि वह मुख्यमंत्री योगी आदित्यनाथ की अच्छी किताबों में हैं।

संक्षिप्त खबरें

नामदार ने जनता का वोट लिया लेकिन सेवा नहीं की : स्मृति ईरानी

रायबरेली। प्रधानमंत्री नरेंद्र मोदी ने गुजरात के राजकोट से वरुंडल माध्यम से उत्तर प्रदेश के रायबरेली, पश्चिम बंगाल के कल्याणी और आंध्र प्रदेश के मंगलागिरी समेत पांच अखिल भारतीय आयुर्विज्ञान संस्थान (एम्स) का उद्घाटन किया। इस अवसर पर रायबरेली में आयोजित कार्यक्रम में केंद्रीय महिला एवं बाल विकास मंत्री स्मृति ईरानी ने कांग्रेस और राहुल गांधी पर जमकर निशाना साधा। उन्होंने कहा कि एक नामदार ने जनता का वोट लिया लेकिन सेवा नहीं की। स्मृति ईरानी ने कहा कि मैं उस लोकसभा क्षेत्र से हूं, जहां एक नामदार ने जनता का वोट तो लिया पर काम नहीं किया। नामदारों ने जनता के नाम जमीन ली और साइकिल फैक्टरी न बनाकर उसपर घर बना लिया। स्मृति ईरानी ने कहा कि मोदी देश के ऐसे प्रधानमंत्री हैं जिन्होंने 25 करोड़ लोगों को गरीबी से उबारा है और अब अमेठी की तरह ही रायबरेली में भी कमल खिलेगा। स्मृति ईरानी ने एम्स लैब टेस्टिंग के आंकड़ों का भी जिक्र किया। उन्होंने कहा कि 10 सालों में 714 मेडिकल कॉलेज पीएम मोदी के नेतृत्व में बनाए गए हैं। जिस राज्य में 12 मेडिकल कॉलेज थे, वहां हमारी सरकार ने 45 मेडिकल कॉलेज बनाए हैं और 15 पर निर्माण कार्य जारी है। हमारी सरकार एक जिले में एक मेडिकल कॉलेज बना रही है।

अरुणाचल प्रदेश में कांग्रेस, एनपीपी के चार विधायक सत्तारूढ़ भाजपा में शामिल



ईटानगर। विधानसभा चुनाव से ठीक पहले चार मौजूदा विधायक-दो विपक्षी कांग्रेस से और दो नेशनल पीपुल्स पार्टी (एनपीपी) से-रविवार को यहां मुख्यमंत्री पेमा खांडू की उपस्थिति में सत्तारूढ़ भाजपा में शामिल हो गए। विपक्षी कांग्रेस विधायक निर्नान एर्रिंग तथा वांगलिंग लोवांगडोंग और एनपीपी विधायक मुच्चू मिथी तथा गोंकर बसर भगवा पार्टी के ईटानगर कार्यालय में एक समारोह में भाजपा में शामिल हो गए। एनपीपी अरुणाचल प्रदेश में सत्तारूढ़ भाजपा की सहयोगी है। शामिल होने के समारोह में मुख्यमंत्री के अलावा असम के मंत्री और अरुणाचल प्रदेश के लिए भाजपा के चुनाव प्रभारी अशोक सिंघल और प्रदेश अध्यक्ष विष्णु राम वाहगे भी मौजूद थे। साठ सदस्यीय अरुणाचल प्रदेश विधानसभा के चुनाव अप्रैल या मई में लोकसभा चुनाव के साथ होने की संभावना है। चार विधायकों के पार्टी में शामिल होने के बाद राज्य विधानसभा में कुल 60 सदस्यों में से सहयोगियों के साथ भाजपा की ताकत बढ़कर 56 हो गई, जबकि कांग्रेस घटकर दो पर रह गई। सदन में दो निर्दलीय सदस्य भी हैं।

हीरानंदानी और उनके बेटे को ईडी का समन पृच्छाछ के लिए सोमवार को किया तलब

नई दिल्ली। प्रवर्तन निदेशालय (ईडी) ने विदेशी मुद्रा प्रबंधन अधिनियम (फेमा) के उल्लंघन मामले में निरंजन हीरानंदानी और उनके बेटे दर्शन हीरानंदानी को समन जारी कर पृच्छाछ के लिए सोमवार को मुंबई कार्यालय में तलब किया है। आधिकारिक सूत्रों ने रविवार को बताया कि ईडी ने हीरानंदानी समूह के प्रबंध निदेशक निरंजन हीरानंदानी और उनके बेटे दर्शन हीरानंदानी को फेमा के उल्लंघन मामले में समन जारी कर पृच्छाछ के लिए सोमवार को मुंबई के ईडी कार्यालय में पेश होने के लिए कहा है। हीरानंदानी समूह के मुताबिक दर्शन हीरानंदानी को ई-मेल भेजकर पृच्छाछ में शामिल होने के लिए कहा गया है। हालांकि, वह अपने किसी प्रतिनिधि के जरिए अपना जवाब देने का विकल्प चुन सकते हैं। दरअसल दर्शन हीरानंदानील पिछले कई साल से दुबई में रह रहे हैं। निरंजन हीरानंदानी रिस्क एस्टेट कंपनी हीरानंदानी समूह के को-फाउंडर और मैनेजिंग डायरेक्टर हैं। समूह ने कहा है कि वह फेमा के तहत जांच में ईडी का सहयोग करेगा। उल्लेखनीय है कि ईडी ने पिछले हफ्ते फेमा के प्रावधानों के तहत हीरानंदानी समूह के मुंबई और आसपास के चार ठिकानों की तलाशी ली थी। ईडी कुछ विदेशी लेन-देन के अलावा ब्रिटिश वर्जिन आइसलैंड्स स्थित एक ट्रस्ट के लाभार्थियों की भी जांच कर रही है।

कांकेर में मुठभेड़ में तीन नक्सली ढेर

रायपुर। छत्तीसगढ़ के कविक जिले के जंगलों में रविवार को संचिंग के लिए निकले सुरक्षा दल की नक्सलियों के साथ हुई मुठभेड़ में तीन नक्सली मारे गए। सुरक्षा बलों को मौके से हथियार भी मिले हैं। पुलिस से मिली जानकारी के अनुसार, कांकेर जिले के अंतागढ़ विकासखंड के हुरतराई जंगल में सुरक्षा बल का दल कोयलीबाड़ी इलाके में नक्सल विरोधी अभियान पर निकला था। दल में रिजर्व गार्ड और सीमा सुरक्षा बल के जवान थे। इसी दौरान दल पर नक्सलियों ने हमला बोल दिया। सुरक्षा बल ने भी नक्सलियों को मुंहतोड़ जवाब दिया। इस मुठभेड़ में तीन नक्सली मारे गए हैं और दो हथियार बरामद हुए हैं। कांकेर के एक वरिष्ठ पुलिस अधिकारी ने मुठभेड़ में तीन नक्सलियों के मारे जाने की पुष्टि की है।

ओडिशा के पूर्व मंत्री देबासिस नायक ने बीजद छोड़ा, भाजपा में हुए शामिल

भुवनेश्वर। अनुभवों बीजू जनता दल (बीजद) नेता और ओडिशा के पूर्व कैबिनेट मंत्री देबासिस नायक ने रविवार को नवीन पटनायक के नेतृत्व वाली पार्टी की प्राथमिक सदस्यता से इस्तीफा दे दिया और भारतीय जनता पार्टी (भाजपा) में शामिल हो गए। नायक, कई अन्य लोगों के साथ, भाजपा की ओडिशा इकाई के मुख्यालय में एक कार्यक्रम में पार्टी में शामिल हुए। नायक जाजपुर जिले के बारी-डोराबिसी विधानसभा क्षेत्र से चार बार बीजद विधायक थे। वह सूचना एवं जनसंपर्क, और खेल एवं युवा सेवाओं के मंत्री भी रह चुके हैं। उन्होंने रविवार को बीजद अध्यक्ष और ओडिशा के मुख्यमंत्री नवीन पटनायक को अपना इस्तीफा सौंप दिया। नायक ने पत्र में लिखा भारी मन से मैं तत्काल प्रभाव से अपना इस्तीफा सौंप रहा हूं। मुझे ओडिशा के लोगों के साथ-साथ पार्टी की सेवा करने का मौका देने के लिए बहुत-बहुत धन्यवाद। एक बार फिर, धन्यवाद सर। कथित तौर पर दिग्गज नेता लंबे समय से पार्टी में दरकिनारा किये जाने से नाराज चल रहे थे। नायक ने यह भी आरोप लगाया कि बीजद सुप्रमोी नवीन पटनायक और पार्टी अहमी स्थपना के बाद से पिछले कुछ वर्षों में बहुत बदल गई है। इस बीच, बारागढ़ जिले के अत्ताबिरा निर्वाचन क्षेत्र से पूर्व कांग्रेस विधायक निहार रंजन महानंदा भी रविवार को भाजपा में शामिल हो गए।

इनेलो की हरियाणा इकाई के अध्यक्ष नफे सिंह राठी की गोली मारकर हत्या

चंडीगढ़। इंडियन नेशनल लोकदल (इनेलो) का हरियाणा इकाई के अध्यक्ष नफे सिंह राठी की रविवार को राज्य के झज्जर जिले में अज्ञात हमलावरों ने गोली मारकर हत्या कर दी। इनेलो प्रवक्ता राकेश सिहाग ने कहा कि पूर्व विधायक राठी एसयूवी में बैठकर कहीं जा रहे थे। जिले के बहादुरगढ़ कस्बे में अज्ञात लोगों ने उन पर हमला कर दिया। एक पुलिस अधिकारी ने बताया कि हमलावर एक कार में थे। अधिकारी ने बताया कि अपराध का कारण अभी तक पता नहीं चल पाया है।



डेब्यू मैच में मुंबई को रोमांचक जीत दिलाने वाली सजना ने कहा मैं नारियल की शाखा के साथ बल्लेबाजी करती थी

एजेंसी। बेंगलुरु। भारतीय महिला क्रिकेट की नई बल्लेबाजी ऑलराउंडर सजना सजीवन इन दिनों क्रिकेट जगत में चर्चा का विषय बनी हुई हैं। ये वो खिलाड़ी है, जिसने अपने डेब्यू मैच में ही मात्र एक गेंद खेलकर बाजी पलट दी।

एमआई के लिए आखिरी गेंद पर छक्का जड़कर चार विकेट से जीत दिलाने वाली मशहूर खिलाड़ी बनने के बाद सुर्खियों में रहीं। केरल के वायनाड के एक गांव मनन्थावडी के कुरिचिया जनजाति से आने वाली सजना सजीवन ने याद किया कि कैसे उन्होंने क्रिकेट



खेलना शुरू किया था। सजना सजीवन ने जियो सिनेमा के साथ बातचीत में कहा जब मैंने क्रिकेट खेलना शुरू किया तब मैं पांच साल की थी, लेकिन मुझे महिला क्रिकेट के बारे

में ज्यादा जानकारी नहीं थी। यह एल्सम्मा शिक्षक ही थे जिन्होंने मुझे इसके बारे में सब कुछ बताया। उस समय मेरे पास क्रिकेट बैट नहीं था, इसलिए मैं नारियल की शाखा आदि के साथ खेलती



थी। हालांकि जब मुझे केरल के लिए खेलने के लिए चुना गया, तो मुझे एक पेशेवर किटबैग मिला। हमारी पारिवारिक पृष्ठभूमि थोड़ी कमजोर थी, इसलिए जब मैंने मैच खेला, तो मुझे डीए, टीए और मैच

साकार करने का एक मौका है। सजना ने कहा मेरी आदर्श हरमनप्रीत कौर भी वहीं हैं, इसलिए मैं यहां बहुत सी चीजें सीखना चाहती हूं। जब भी मुझे मौका मिलेगा, मैं मुंबई परिवार के लिए अपना 100 प्रतिशत दूंगी। मेरा सपना भारत के लिए खेलना है और डब्ल्यूपीएल मंच मुझे वहां तक पहुंचने में मदद कर सकता है। सजना एक बार फिर एक्शन में तब नजर आएंगी जब मुंबई इंडियंस रविवार शाम को एम चिन्नास्वामी स्टेडियम में डब्ल्यूपीएल 2024 के तीसरे मैच में गुजरात जायंट्स से खेलेगी।

गेंदबाजी करने में मजा आया : अश्विन



रांची। भारत के अनुभवी ऑफ स्पिनर आर अश्विन ने रांची टेस्ट में जबरदस्त गेंदबाजी करते हुए इंग्लैंड की पहली पारी में पांच विकेट चटकाए। उन्होंने कहा कि नई बॉल से गेंदबाजी करने में उन्हें काफी मजा आया, जिससे उन्हें (5-51) के आंकड़े तक पहुंचने में मदद मिली। अश्विन ने कहा टीम ने दमदार प्रदर्शन किया। कुलदीप आज शानदार थे। उन्होंने अपनी गति को बहुत अच्छी तरह से बदल दिया, जब वह ऐसा करते हैं तो उन्हें खेलना बहुत मुश्किल होता है और मुझे उनके पांच विकेट नहीं हो पाने का दुख है। ध्रुव जुरेल का बचाव मजबूत था और उन्होंने बहुत संयम दिखाया, हम ड्रेसिंग रूम में बहुत शांत थे।

नवीन मेल संवाददाता। रांची। भारतीय टीम को इंग्लैंड के खिलाफ रांची में खेले जा रहे चौथे टेस्ट मैच में जीत के लिए 192 रनों का लक्ष्य मिला है। मैच के तीसरे दिन इंग्लैंड की दूसरी पारी 145 रन पर सिमट गई है। इंग्लैंड ने पहली पारी में 353 रन बनाए थे। भारतीय टीम की पहली पारी आज 307 रन पर समाप्त हुई। पहली पारी के आधार पर इंग्लैंड टीम को 46 रन की बढ़त मिली थी। ऐसे में दूसरी पारी 145 रन पर सिमटने के बाद इंग्लैंड टीम की कुल बढ़त 191 रन की हुई। इस तरह भारत के सामने जीत के लिए 192 रन का लक्ष्य है। भारत की ओर से दूसरी पारी में रविचन्द्रन अश्विन ने पांच विकेट अपने नाम किए। अश्विन का टेस्ट में यह 35वां फाइव विकेट हॉल है। अश्विन के अलावा कुलदीप यादव ने चार विकेट लिए।



का खेल खत्म होने तक बिना कोई विकेट गवाएं 40 रन बना लिए हैं। कप्तान रोहित शर्मा नाबाद 24 रन और यशस्वी जायसवाल नाबाद 16 रन बनाकर खेल रहे हैं। भारत को यह टेस्ट मैच जीतने के लिए अभी 152 रन की और जरूरत है। **इंग्लैंड की दूसरी पारी :** दूसरी पारी में 46 रन के बढ़त के साथ खेलने उतरी इंग्लैंड की शुरूआत खराब रही। इंग्लैंड को 19 के स्कोर पर दो झटके लगे। पहले बेन डकेट 15 रन बनाकर आउट हुए, फिर ओली पोप अपना खाता भी नहीं

145 रन पर इंग्लैंड की पूरी टीम ऑलआउट हो गई। टॉम हार्टले 7 रन, बेन फोक्स ने 17 रन का योगदान दिया। भारत की ओर से रविचन्द्रन अश्विन ने 5 विकेट, कुलदीप यादव ने 4 विकेट और रविन्द्र जडेजा ने 1 विकेट लिया। **भारत ने पहली पारी में बनाए 307 रन, जुरेल ने खेली 90 रन की पारी :** इससे पहले रविवार को आज तीसरे दिन भारत की पहली पारी 307 रनों पर सिमट गई। आज सुबह भारत ने सात विकेट पर 219 रन से आगे खेलना शुरू किया। विकेटकीपर बल्लेबाज ध्रुव जुरेल और कुलदीप यादव ने संभलकर बल्लेबाजी की। दिन का पहला विकेट कुलदीप यादव के रूप में गिरा। कुलदीप 28 रन बनाकर आउट हुए। उन्होंने जुरेल के साथ मिलकर 76 रनों की महत्वपूर्ण साझेदारी की। इसके बाद आकाश दीप ने जुरेल का अच्छा साथ दिया और 40 रन की साझेदारी की। आकाश नौ रन बनाकर आउट हुए। इसके बाद शतक की ओर बढ़ रहे जुरेल शानदार 90 रन की पारी खेलकर

आउट हो गए। इस तरह भारत की पहली पारी 307 रनों पर सिमट गई। भारतीय टीम की ओर से पहली पारी में जुरेल के 90 रनों के अलावा यशस्वी जायसवाल ने 73 रन की अर्धशतकीय पारी खेली। वहीं शुभमन गिल 38 रन, कुलदीप यादव 28 रन, रजत पाटीदार 17 रन, सरफराज खान 14 रन और रविन्द्र जडेजा ने 12 रन का योगदान दिया। इंग्लैंड की ओर से पहली पारी में शोएब बशीर ने पांच विकेट लिए। बशीर के अलावा टॉम हार्टले ने 3 और जेम्स एंडरसन ने 2 विकेट लिए। **इंग्लैंड ने पहली पारी में बनाए 353 रन :** इससे पहले जो रूट के बेहतरीन नाबाद शतक और ऑली रॉबिन्सन के अर्धशतक की बदौलत इंग्लैंड ने अपनी पहली पारी में 353 रन बनाए। रूट 122 रन बनाकर नाबाद रहे, वहीं ऑली रॉबिन्सन ने 58 रनों की शानदार अर्धशतकीय पारी खेली। भारत की तरफ से रवींद्र जडेजा ने 4, आकाश दीप ने 3, मोहम्मद सिराज ने 2 और रविचंद्रन अश्विन ने 1 विकेट लिया।



स्मृति ने ही मुझे पावरप्ले का सही इस्तेमाल करने की सलाह दी : मेघना

एजेंसी। बेंगलुरु। डब्ल्यूपीएल 2024 में यूपी वारियर्स पर रॉयल चैलेंजर्स बैंगलोर की दो रन की जीत में 44 गेंदों में 53 रन बनाने वाली सबिन्नेनी मेघना ने खुलासा किया कि कप्तान स्मृति मंधाना ने उन्हें पावरप्ले का यथासंभव उपयोग करने के लिए कहा था। पहली बार आरसीबी के लिए खेलते हुए मेघना ने ऋचा घोष के साथ 71 रन की मैच-निर्णायक साझेदारी करते हुए कुछ शानदार शॉट खेले। दोनों के बीच चौथे विकेट की साझेदारी ने आरसीबी को 54/3 से मजबूत 157/6 तक पहुंचा दिया, जो उनके अभियान को विजयी शुरूआत देने के लिए पर्याप्त था। मेघना ने मैच के बाद कहा स्मृति ने मुझे बताया कि यह पहली बार है जब मैं तीसरे नंबर पर जा रही हूं। मैं इन सभी वर्षों में एक शुरूआती बल्लेबाज थी। इसलिए वह मुझे बस इतना कह रही थी, जितना हो सके पावरप्ले का उपयोग करो। मेघना ने डब्ल्यूपीएल 2024 का अपना पहला घरेलू मैच खेल रही आरसीबी के समर्थन के लिए फैंस की भी सराहना की। आरसीबी का अगला मैच मंगलवार को एम चिन्नास्वामी स्टेडियम में गुजरात जायंट्स के खिलाफ होगा।

झारखंड मलखंब अकादमी में नामांकन के लिए चयन सह प्रशिक्षण शिविर प्रारंभ

नवीन मेल संवाददाता। रांची। झारखंड मलखंब अकादमी, बंगीय सांस्कृतिक परिषद विद्यालय, सेक्टर-2, धुर्वा रांची में में नियमित अभ्यास के लिए बालक-बालिका/पुरुष-महिला वर्ग का नामांकन करने के लिए चयन सह प्रशिक्षण शिविर प्रारंभ हुआ। इस प्रशिक्षण शिविर का उद्घाटन झारखंड संघ के महासचिव सह निदेशक झारखंड मलखंब अकादमी के अजय झा ने किया। इस प्रशिक्षण शिविर के दौरान नये सत्र 2024-2025 के लिए 60 बालक-बालिकाओं का चयन किया जायेगा। जो पूर्ण रूप से दो बोर्डिंग होगा एवं 20 बालक जो झारखंड राज्य के दूसरे जिलों से चयन किया जायेगा। उनको अकादमी के द्वारा नि:शुल्क

आवासीय व्यवस्था दी जाएगी। इस प्रशिक्षण शिविर में पूरे राज्य से इच्छुक बालक-बालिका खिलाड़ी प्रतिदिन अपराह्न 3 बजे से शाम साढ़े पांच बजे तक मुख्य प्रशिक्षक अजय झा, सहायक प्रशिक्षक संजय कुमार, कोशल कुमार, सरिता कुमारी की देखरेख में चल रहा है। प्रशिक्षण शिविर में प्रथम दिन तीस बालक-बालिका ने भाग लिया। इस प्रशिक्षण शिविर में मुख्य प्रशिक्षक अजय झा के द्वारा सर्वप्रथम सभी खिलाड़ियों को समतल जमीन पर योगासन का अभ्यास करने के उपरांत पोल मलखंब, रोप मलखंब, हैरिंग मलखंब एवं पिरामिड के कौशल्य का बारिकियों से अभ्यास कराया गया।

दिल्ली शतरंज एसोसिएशन के प्रतिनिधि एआईसीएफ चुनाव में मतदान करने के पात्र नहीं

चेन्नई। दिल्ली शतरंज एसोसिएशन उस निर्वाचक मंडल में शामिल नहीं है, जो 10 मार्च को अखिल भारतीय शतरंज महासंघ (एआईसीएफ) के नए पदाधिकारियों का चुनाव करेगा। इस घटनाक्रम पर प्रतिक्रिया व्यक्त करते हुए डीसीए के अध्यक्ष भरत सिंह चौहान ने आईएनएस को बताया हम सोमवार को अदालत का दरवाजा खटखटाएंगे।

राज्यपाल ने स्टेडियम में भारत-इंग्लैंड का मैच देखा



रांची। राज्यपाल सीपी राधाकृष्णन रविवार को भारत-इंग्लैंड के बीच चल रहे चौथा टेस्ट मैच देखने रांची के जेएससीए स्टेडियम गये और खिलाड़ियों का उत्साहवर्धन किया।

आईजीआई और डीयू एलुमिनी में होगी महिला वर्ग की खिताबी भिड़ंत

एजेंसी। नई दिल्ली। इंदिरा गांधी इंस्टीट्यूट ऑफ फिजिकल एजुकेशन एंड स्पोर्ट्स साइंसेज और दिल्ली यूनिवर्सिटी एलुमिनी के बीच दसवें पंचश्री श्याम लाल मेमोरियल इन्वेंटेशनल हॉकी टूर्नामेंट 2024 का महिला वर्ग का फाइनल खेला जाएगा। महिला वर्ग के लीग मैच में रविवार को इंदिरा गांधी इंस्टीट्यूट ऑफ फिजिकल

एजुकेशन एंड स्पोर्ट्स साइंसेज ने विवेकानंद कॉलेज को 3-1 से हराया। विजेता की तरफ से शालिनी ने दो और सोमवती ने एक गोल किया जबकि विवेकानंद कॉलेज की तरफ से एकमात्र गोल वैशाली ल्यागी ने किया। एसएनएस हॉकी चुमैन ऑफ द मैच का अवार्ड नीलम को मिला। महिला वर्ग का फाइनल सोमवार को सुबह 9 बजे होगा। पुरुष वर्ग का फाइनल सुबह 10:30 बजे, श्याम लाल कॉलेज और श्री गुरु तेग बहादुर खालसा

कॉलेज के बीच में होगा। प्रिंसिपल के अनुसार टूर्नामेंट के समापन समारोह के मुख्य अतिथि वर्कड कप के गोल्ड मेडलिस्ट अर्जुन अर्वाडी व हॉकी ओलंपियन अशोक ध्यानचंद होंगे। गेस्ट ऑफ ऑनर, गवर्निंग बॉडी के मेंबर डॉ पीके मिश्रा होंगे और श्याम लाल कॉलेज गवर्निंग बॉडी की चेयरपर्सन श्रीमती सविता गुप्ता समारोह की अध्यक्षता करेंगी।

खबरें व्यापार जगत की

तमिलनाडु के सीएम ने विनफास्ट की चार हजार करोड़ रुपये की ईवी फैक्ट्री की आधारशिला रखी



एजेंसी। चेन्नई। तमिलनाडु के मुख्यमंत्री एमके स्टालिन ने रविवार को तूतीकोरिन में वियतनाम के विनफास्ट समूह के इलेक्ट्रिक वाहन (ईवी) संयंत्र के पहले चरण की आधारशिला रखी। राज्य सरकार ने कहा कि वियतनाम समूह की भारतीय शाखा विनफास्ट ऑटो इंडिया लिमिटेड कुल 16,000 करोड़ रुपये (दो अरब डॉलर) के विनियोजित निवेश में से पहले चरण में चार करोड़ रुपये का निवेश करेगी। जनवरी में यहां आयोजित ग्लोबल इन्वेस्टर्स मीट में विनफास्ट ऑटो लिमिटेड ने निवेश के लिए तमिलनाडु सरकार के साथ एक समझौता ज्ञापन (एमओयू) पर हस्ताक्षर किया था। कंपनी का प्लांट 380 एकड़ में फैला हुआ है। यहां प्रति वर्ष डेढ़ लाख वाहन बनाने की क्षमता होगी।

इस परियोजना के साथ तमिलनाडु भारत का ऑटो हब होने के अलावा देश की ईवी राजधानी के रूप में भी जाना जाएगा। इस अवसर पर उपस्थित

उद्योग मंत्री टीआरवी राजा ने कहा कि देश में विकने वाले 70 प्रतिशत से अधिक इलेक्ट्रिक दोपहिया वाहन और 40 प्रतिशत से अधिक इलेक्ट्रिक चार पहिया वाहनों का निर्माण तमिलनाडु में किया जा रहा है। स्टालिन ने ईवी इकाई की आधारशिला रखने के बाद थूथुकुडी और तिरुनेलवेली के बाढ़ पीड़ितों के लिए मुआवजा वितरित किया। मुख्यमंत्री ने केंद्र सरकार पर निशाना साधते हुए कहा कि उसने बाढ़ पीड़ितों को मुआवजा नहीं दिया, जबकि राज्य सरकार बाढ़ से प्रभावित लोगों को सहायता प्रदान कर रही है।

उन्होंने कहा कि केंद्र सरकार द्वारा बाधाएं डालने के बावजूद राज्य सरकार अपने उद्देश्यों को प्राप्त कर रही है और कई स्रोतों से राज्य के लिए निवेश जुटा रही है। स्टालिन ने कहा कि द्रमुक एक जन-केंद्रित राजनीतिक दल है और इसकी नीतियां और कार्यक्रम राज्य के वंचित और दलित लोगों की वास्तविक देखभाल पर आधारित हैं।

मैं अब भी सीईओ हूं, प्रबंधन भी वही है: बायजू नई दिल्ली।

एडटेक कंपनी बायजू के संस्थापक बायजू रवींद्रन ने शनिवार को कंपनी से निकाले हुए एक खबरों का खंडन करते हुए कहा कि ऐसी अफवाहें बहुत बढ़ा-चढ़ाकर पेश की गई हैं और वह इस पद पर बने हुए हैं। कर्मचारियों को भेजे गए और आईएनएस द्वारा प्राप्त एक ईमेल में बायजू रवींद्रन ने कहा कि प्रबंधन अपरिवर्तित है, बोर्ड वही है और राइट्स इश्यू को जबरदस्त प्रतिक्रिया मिली है। उनकी प्रतिक्रिया प्रोसेस एनवी और पीक एक्सबी पार्टनर्स जैसे बायजू के प्रमुख शेयरधारकों द्वारा असाधारण आम बैठक (ईजीएम) में उन्हें सीईओ पद से हटाने के लिए मतदान करने के एक दिन बाद आई, जिसमें कहा गया कि हितधारकों ने मतदान के लिए रखे गए सभी प्रस्तावों को सर्वसम्मति से पारित कर दिया। बायजू के सीईओ ने कहा 170 शेयरधारकों में से केवल 35 (लगभग 45 प्रतिशत शेयरधारिता का प्रतिनिधित्व) ने प्रस्ताव के पक्ष में मतदान किया। यह अपने आप में इस अप्रासंगिक बैठक को मिले बहुत सीमित समर्थन की दर्शाता है। इसके अतिरिक्त उन्होंने कहा कि कर्नाटक उच्च न्यायालय ने अंतरिम राहत दी थी जिसमें स्पष्ट रूप से कहा गया था कि बैठक के दौरान लिए गए किसी भी निर्णय को समाधान होने तक प्रभावी नहीं किया जाएगा। उन्होंने कहा कि इस अनावश्यक नाटक के बावजूद, प्रबंधन अपना पूरा ध्यान कंपनी के संचालन पर लगा रहा है। नकदी संकट के बीच नियामकीय बाधाओं का सामना कर रही कंपनी से बायजू रवींद्रन को बाहर करने के लिए चुनिंदा निवेशकों ने ईजीएम बुलाई थी। कर्नाटक उच्च न्यायालय ने बुधवार को आदेश दिया कि ईजीएम में पारित किया जाने वाला कोई भी प्रस्ताव 13 मार्च को बायजू की मूल कंपनी थिंक एंड लर्न प्राइवेट लिमिटेड द्वारा दायर याचिका की अंतिम सुनवाई और निपटान तक मान्य नहीं होगा।

चीनी बाजार का लगातार बढ़ता आकर्षण

बीजिंग। चीन में वसंत महोत्सव के बाद कई विभागों ने विदेशी निवेश के लिए सेवा गारंटी बढ़ाने के उपाय किए हैं और विदेशी कंपनियों को आकर्षित करने तथा इकट्ठा करने के लिए निवेश प्रोत्साहन गतिविधियां संचालित की हैं। इस वर्ष जनवरी में चीनी राष्ट्रीय विकास एवं बुधवार आयोग ने महत्वपूर्ण विदेशी निवेश परियोजनाओं का सातवां सैच लॉन्च किया और कई प्रमुख क्षेत्रों को कवर करते हुए 11 विदेशी निवेश परियोजनाओं का चयन किया, जिसमें कुल नियोजित निवेश 15 अरब अमेरिकी डॉलर से अधिक था। वसंत महोत्सव के बाद, इन प्रमुख विदेशी निवेश वाली परियोजनाओं को विभिन्न स्थानों पर सख्ती से बढ़ावा दिया जा रहा है। उधर, चीनी वाणिज्य मंत्रालय को इस वर्ष चीन में निवेश ब्रांड को और विकसित करने की उम्मीद है। उनकी योजना विदेशी वित्त पोषित उद्यमों के लिए गोलमेज बैठक प्रणाली के रूप में कार्य करने, हर महीने एक गोलमेज बैठक आयोजित करने और विदेशी निवेश वाली कंपनियों के साथ नियमित बैठकें आयोजित करने की है। इसके अलावा वे चुनौतीपूर्ण मुद्दों को संबोधित करने और उद्यमों से प्रतिक्रिया इकट्ठा करने के लिए संबंधित विभागों और क्षेत्रों के साथ सहयोग करेंगे। साथ ही राष्ट्रीय विकास एवं सुधार आयोग के विदेशी निवेश विभाग के प्रभारी ने यह भी कहा कि राष्ट्रीय स्तर पर विदेशी निवेश की पहुंच अधिक आसान होगी, और चीन में विदेशी निवेश प्रक्रिया में मौजूदा जटिल समस्याओं को हल करने के उपाय किए जाएंगे।

डिजिटल इंडिया इकोसिस्टम को बढ़ावा दे रहे हैं आधार व जनधन : इंस्टामोजो के सीईओ नई दिल्ली।

आधार और जन धन योजना ने संपूर्ण डिजिटल इंडिया इकोसिस्टम को बढ़ावा दिया है। यह बात डी2सी (डायरेक्ट-टू-कंज्यूमर) टेक कंपनी इंस्टामोजो के सह-संस्थापक और सीईओ संपद स्वेन ने रविवार को कही। स्वेन के अनुसार तीन-चार वर्षों में तीन अलग-अलग अवसरों का सृजन हुआ। सीईओ ने एक बातचीत के दौरान आईएनएस को बताया एक है जेएएम ट्रिनिटी (जन धन, आधार और मोबाइल)। दूसरा है किरफायती ऋण की उपलब्धता, और तीसरा है सोशल मीडिया का उदय, जिसने छोटे व्यवसाय मालिकों को अपने उत्पाद व सेवाएं बेचने के लिए ग्राहकों तक पहुंचने में मदद की है। इंस्टामोजो एक ऐसा मंच है, जो स्वतंत्र ई-कॉमर्स ब्रांडों और स्टार्टअप को ऑनलाइन स्टोर, लैडिंग पेज और भुगतान समाधान के साथ शक्ति प्रदान करता है। गौरतलब है कि कंपनी ने पिछले साल तब सुर्खियां बटोरीं जब भारतीय रिजर्व बैंक (आरबीआई) ने भुगतान बाजार में काम करने के लाइसेंस के लिए उसका आवेदन वापस कर दिया। इस पर स्वेन ने कहा कि उनका आवेदन मामूली तकनीकी कारणों से वापस आ गया है और उन्हें आगे आकर दोबारा आवेदन करने का समय दिया गया है। कंपनी को दोबारा आवेदन करने के लिए सितंबर तक का समय दिया गया है। वर्तमान में, इंस्टामोजो के प्लेटफॉर्म पर तीन मिलियन से अधिक छोटे व्यवसायों के मालिक हैं। सीईओ ने बताया कि कंपनी अब मासिक आधार पर एक हजार व्यापारियों को जोड़ रही है।



